

ठाणे शहरात घरफोडी चोरी करणारे, ऑटो रिक्शा आणि दुचाकी चोरी करणारे ३ आरोपी यांना अटक करून त्यांचेकडून रक्कम रू ४,५६,०००/- किंमतीचे सोन्या-चांदीचे दागिने, २ ऑटो रिक्शा व १ दुचाकी जप्त

ठाणे शहरात घरफोडी चोरी करणारे, ऑटो रिक्शा आणि दुचाकी चोरी होत असलेल्या ठिकाणी सापळे लावण्याबाबत व दाखल असलेले वाहन चोरीचे गुन्हे उघडकीस आणणेबाबत मा.वरिष्ठ यांनी सूचना देवून मार्गदर्शन केले होते. त्यानुसार ठाणेनगर पोलीस स्टेशन वरिष्ठ पोलीस निरीक्षक आर.एम.सोमवंशी यांनी दुचाकी वाहने चोरी होत असलेल्या ठिकाणांचा अभ्यास अशा प्रकारचे गुन्हे घडणारे ठिकाणी सदरचे गुन्हे उघडकिस आणेकरीता गुन्हे प्रकटीकरणे पथकांस सूचना देवून हद्दीत परिणामकारक गस्त करणे, बातमीदारमार्फत माहिती मिळविणे व नागरीकांमध्ये जागरूकता निर्माण करणे अशा प्रकारे नियोजनबध्द कार्यवाही सुरु करण्यात आली.

१) ठाणेनगर पोलीस स्टेशन गुन्हा रजि. नं. ६०/२०२१ भा.द.वि. कलम ४५४,४५७,३८० मधील फिर्यादी याचे राहते घरी आर ०१,रूम नं.८०३, ओम श्रीस्वामी समर्थको-ऑप. हौसिंग सोसायटी, दादोजी कोंडदेव स्टेडियम समोर, खारटन रोड, ठाणे (प) याठिकाणी घरफोडी चोरी झालेली आहे. आरोपी आकाश रमेश मारके वय २६ वर्ष रा. घर नं. ०२ म्युनिसिपालटी चाळ, खडोबा मंदिराचे जवळ, ठाणे (प) यास नमुद गुन्ह्यात दिनांक ०९/०३/२०२१ रोजी ००.३५ वाजता अटक करून, त्यांचेकडून ठाणेनगर पोलीस स्टेशनचे वरिष्ठ पोलीस निरीक्षक श्री.आर.एम.सोमवंशी याचे मार्गदर्शनाखाली पो.उनि.कृष्णा बाबर, पो. हवा/३५२६ व्ही.व्ही.हिंणे, पो.ना/६६५६ पी.बी.बांगर, पो.ना/४७०५ एस.वाय.चव्हाण व पो.शि. २५६९ एस.ए.पाटील यांनी कौशल्यपूर्ण तपास करून, नमुद गुन्ह्यातील घरफोडी चोरीस गेलेला पुर्ण माल खालीलप्रमाणे हस्तगत केलेला आहे.

- १) ८०,०००/- एक सोन्याचे ब्रेसलेट गोल कडया सललेले २ तोळा वजनाचे
- २) ४०,०००/- सोन्याची अंगठी त्यामध्ये पांढ-या गाचा खडा असलेली १ तोळा वजनाची
- ३) २०,०००/- सोन्याची अंगठी लाल रंगाचा खडा असलेली अर्धा तोळा वजनाची
- ४) २०,०००/- सोन्याची आंगठी त्यावर इंग्रजी अक्षर कोरलेली आर्धा तोळा वजनाची
- ५) २०००/- एक चांदीची अंगठी त्यावर लाल रंगाचा खडा असलेली किंमत अंदाजे रूपये
- ६) २०००/- एक चांदीची आंगठी त्यावर पांढ-या रंगाचा मोती खडा असलेली

१,६४,०००/- एकुण रूपये-